

Reglur um rottangatøming frá virkjum í IRF-limakommunum

Hesar reglur eru samtyktar á aðalfundi felagsins 3. mai 2007

1. Inngangur

- 1.1 Við heimild í *Kunngerð um spillvatnsevju, nr. 186 frá 5. november 1993* og *Viðtøkunum fyri Interkommunala Renovatiónsfelagsskapin L/F* (IRF) verða hesar reglur um tøming av rottangum hjá virkjum í limakommununum settar í gildi. Atlit er eisini tikið til niðanfyristandandi lógir og kunngerðir:
- *Løgtingslóg um nátturufriðing, nr. 48 frá 9. juli 1970*
 - *Løgtingslóg um umhvørvisvernd, nr. 134 frá 29. oktober 1988*
 - *Kunngerð um umhvørvisreglur, nr. 53 frá 3. mai 1994*

2. Endamál

- 2.1 Endamálið við hesu reglum er at tryggja, at rottangar hjá virkjum í limakommununum í IRF verða tømdir regluliga, og evjan flutt og viðgjörd á tryggan hátt, tekniskt, heilsuliga og umhvørvisliga.

3. Skipan

- 3.1 Interkommunali Renovatiónsfelagsskapurin L/F, stuttstava IRF, er eitt lutafelag, har allar kommunur í Føroyum kunnu gerast lutaeigarar. Felagsskapurin hevur til endamáls at virka fyri, at burturkast og annað órudd verður beint burtur. IRF hevur skyldu til at taka ímóti øllum burturkasti.
- 3.2 Hægsta vald í felasskapinum er aðalfundurin. Aðalfundurin velur nevnd við seks kommunustýrisslimum fyri eitt valskeið ísenn.
- 3.3 Nevndin hevur heimild at seta nærri reglur um, hvussu innsavning, burturkoyring og viðgerð verður skipað.
- 3.4 IRF hevur eina góðkenda skipan til innsavning og viðgerð av spillvatnsevju í limakommununum.
- 3.5 IRF er eitt tænavirkið viðvíkjandi burturkasti hjá kommununum. Tað merkir, at lima-kommunurnar vísa til IRF, tá tað ræður um innsavning og viðgerð av rottangaevju.
- 3.6 IRF hevur ikki kommunalan umsitingar- ella eftirlitsmynduleika í limakommununum. Hesir myndugleikar liggja hjá kommunustýrunum sambært *Kunngerð um spillvatnsevju*.

4. Reglurnar umfata

- 4.1 Hesar reglur eru galdandi fyri øll virki í kommunum, sum eru limir í IRF.
- 4.2 Reglurnar eru galdandi fyri innsavning av rottangaevju frá virkjum.
- 4.3 Um nýggjar skipanir verða royndar, kann IRF seta serstakar fyriskipanir í verk í ávísam kommunum. Viðkomandi kommunur skulu kunnast og hoyrast, áðrenn skipanin verður sett í verk. Hesar fyriskipanir verða fastlagdar í fylgiskjølum til reglurnar.

5. Allýsingar

- 5.1 Virki: Skrásett felag/persónur við vinnuligum endamáli, uttan mun til um hetta er MVG-skrásett ella ikki, almennur og privatur stovnur, samkomuhús, felagshús ella annað virksema, sum ber við sær øðrvísi ella meira burturkast enn tað, sum kann roknast at hoyra einum húshaldi til.
- 5.2 Eigari: Tann, sum sambært tinglýsingini eigur føstu ognina
- Rakstrarpersónur: Persónur ella felag sum vegna eiganar hevur dagligu ábyrgdina av ognini.
- 5.3 Rottangaevja: Land, skarn og vesipappir í rottanga.
- 5.4 Innsavningarskipan: Tøming av rottanga hjá virki ella tøming av reinsiverki, sum virki er bundið í.
- 5.5 Evjuinnsavnari: Starvsfólk hjá IRF, sum tømira rottangar.
- 5.6 Evjumóttoka: Pláss har evja verður kálkviðgjörd og lögð á goymslu.
- 5.7 Tømingarætlan: Ætlan fyri tøming av rottangum í einum øki.
- 5.8 IRF: Interkommunali Renovatiónsfelagsskapurin L/F, felagið, felagsskapurin

6. Skyldur virkjanna

- 6.1 Eigari av virki hevur sambært kunngerð um umhvørvisreglur skyldu til at tryggja, at spillvatn frá vatnklosettum verður leitt í rørum til rottanga ella reinsiverki.
- 6.2 Eigarin útvegar og viðlíkaheldur sjálvur rottangan. Nýggjur rottangi skal vera góðkendur av Heilsufrøðiliga Starvstovuni sambært *Kunngerð um umhvørvisreglur*.
- 6.3 Eigarin hevur sambært *Kunngerð um rottangaevju* skyldu til at nýta ta av kommununi ávístu skipan til rottangatøming.
- 6.4 Eigarin ella rakstrarpersónur hevur til eina og hvørja tíð alla ábyrgd av, at fólk og fæ trygt kunnu ferðast tvørtur um rottangan.
- 6.5 Eigarin ella rakstrarpersónur hevur skyldu at tryggja, at rottangin bert verður brúktur til tað, hann er ætlaður til.
- 6.6 Eigarin ella rakstrarpersónur hevur skyldu at boða IRF frá broytingum í ábyrgdarviðurskiptum og tekniskum broytingum.

- 6.7 IRF hevur ábyrgdina av, at innsavningarskipanin virkar sambært hesum reglum.

7. Innsavningarskipan

- 7.1 IRF skipar fyri regluligari innsavning av rottangaevju frá virkjum. Skipanin fevnir um tøming av rottanga ella reinsiverki.
- 7.2 IRF tømira rottangar frá virkjum regluliga. IRF tømira allar skrásettar rottangar regluliga, treyta av:
- at tangin er lættur at koma til
 - at tað er grivið væl frá rundan um lokið
 - at lokið er væl fest, men lætt at loysa
 - at lokið er trygt og heilt
 - at lokið er lætt at festa aftur, tá arbeiðið er liðugt
 - at innihaldið í tanginum er í samsvari við tað, tangin er ætlaður til (pkt. 5.3)
- 7.3 Metir evjuinnsavnari, at okkurt av omanfyri nevndu punktum ikki eru í lagi, verður tangin ikki tømdur. Eigarin fær fráboðan sendandi um, hvørji viðurskipti ikki eru í lagi. Kommunan fær avrit av fráboðanini.
- 7.4 Tangi við tekniskum fráviki nevnd í 7.2 verður ikki tømdur, fyrr enn váttan er komin um, at tað er rættað.

8. Gjöld

- 8.1 Virki rindar árligt gjald fyri at tømira rottanga ella reinsiverk sambært tømingarætlanini.
- 8.2 Tangi við tekniskum fráviki nevnt í 7.2 verður ikki tømdur, fyrr enn váttan er komin um, at tað er rættað. Kemur váttanin innan 14 dagar eftir, at fráboðanin er send, verður tangin tømdur uttan eykakostna.
- 8.3 Tangar við nógvum óviðkomandi tilfari, kunnu bert tømast gjaldi sambært galdandi prisskipan.

9. Undantøk

- 9.1 IRF kann í serligum førum gera undantak frá hesum reglum.
- 9.2 Nevndin í IRF hevur heimild til at gera fylgiskjøl til reglurnar.

10. Fyrirspurningar og fráboðanir

- 10.1 Fyrirspurningar viðvíkjandi tøming av rottangum skulu stílast til IRF.
- 10.2 Fráboðanir um broytingar skulu latast virkjunum í góðari tíð.

11. Eftirlit

- 11.1 Tann einstaka limakommunan í IRF hevur eftirlit við, at ásetingar í hesum reglum verða fylgdar.
- 11.2 Verða viðurskipti, sum ikki eru í samsvari við reglurnar staðfest, skal eigarin gera avtalu við kommununa um, at fáa hesi viðurskipti í rættlag innan ávísa freist.
- 11.3 Kommunan boðar IRF frá, at viðurskiptini eru komin í rættlag.

12. Kærur

- 12.1 Kærur um innsavning av rottangaevju skulu stílast beinleiðis til høvuðsskrivstovuna hjá IRF.
- 12.2 Avgerðir hjá IRF eftir hesum reglum kunnu kærast til avvarandi kommunu.

13. Revsing

- 13.1 Verða ásetingar í hesum reglum ikki hildnar, kann IRF nokta fyri at tømira rottanga hjá virki og fráboða viðkomandi kommunu frá hesi avgerð. Møguligt brot á lógir og kunngerðir nevndar í §1.1 kunnu verða revsað sambært ásetingum í hesum.

14. Gildiskoma

- 14.1 Reglurnar koma í gildið 30 dagar eftir, at tær eru samtyktar á aðalfundi felagsins.
- 14.2 Broytingar í hesum reglum skulu samtykkjast á aðalfundi felagsins.
- 14.3 Reglurnar verða lýstar í stóru dagbløðunum og á heimasíðuni www.irf.fo í seinasta lagi eina viku eftir, at tær eru samtyktar á aðalfundi felagsins.

